

Nyrup rættir hond út til føroyingar

Eftir at hava avlýst seinastu vitjan síni í Føroyum kemur danski forsætisráðharrin nú á vitjan og ynskir fegin at hitta bæði landsstýrismenn, tingmenn, lesandi og fjømiðlarnar

JAN MULLER

Týsdagin 6. januar kemur danski forsætisráðharrin til Føroya í sambandi við ríkisfundin, sum skal vera millum teir triggjar leiðararnar í Ríkisfelagsskapinum. Umframt Poul Nyrup Rasmussen verða eisini Jonathan Motzfeldt og Edmund Joensen við á fundinum.

Teir triggjar skulu hava ríkisfundin týskvöldið. Á fundinum verða viðgjørdir ymsir spurningar, sum hava áhuga fyri teir triggjar ríkispartarnar. Líkandi fundur varð hildin í Keypmannahavn fyrri einum ári síðani.

Hóast tað er ríkisfundur, sum er fremst á skránni fyri vitjanina hjá danska forsætismálaráðharrinum, so eru stóru spenninger um, hvat annað kemur fram undir vitjanini. Fleiri føroyskir politikarar hava longu boðað frá, at teir ætla sær ikki at hitta danska for-

sætisráðharrin, nú bert eina viku, áðrenn úrslitið av bankakanningini verður kunngjørt.

Tað er einki dulmál, at fleiri føroyingar mistonkja Poul Nyrup Rasmussen fyrri at vilja brúka hesa vitjanina til at fáa føroyingar at gloyma, hvussu hann hevur boðað seg at móti Føroyum hesi seinastu árin. Hesar gtingar hava ikki minst fingið vind í seglini eftir tað triggjar SVF-sendingarnar um bankakanningina.

Men hóast flestu føroyingar halda tíðina Nyrup hevur valt at koma til Føroya sera illa valda, so kemur hann kortini. Og fyribils skráin fyri vitjanina sær soleiðis út.

Nyrup fer við flogfarinum hjá Atlantisflog úr Danmark týsdagin kl. 15.15. Hann er í Vágum kl. 16.40. Har taka Edmund Joensen, lögmaður og Vibeke Larsen, ríkisumboðsmaður

ímóti. Síðani verður koyrt til Havnar, har Nyrup skal búgva á Hotel Hafnia. Klokkan 18.30 gongur leiðin - til gongu um veðrið er til vildar - út í Tinganes. Ríkisfundurin byrjar klokkan 18.45 og endar kl. 22, tá tíðindafundur verður hildin. Á hesum fundinum verða Poul Nyrup Rasmussen, Jonathan Motzfeldt og Edmund Joensen.

Mikudagin gongur leiðin aftur út í Tinganes. Hesaferð verður fundur við lögmann. Fundurin er frá kl. 9 til 9.55. Frá kl. 10 til 10.45 er fundur við landsstýrið.

Síðani verður fundur millum danska forsætisráðharrin og umboð fyri føroyska javnaðarflokkin. Hesin fundurin varir í tveir timar og verður hildin á Hotel Hafnia.

Eftir tað er lögmaður vertur við ein døgurða. Klokkan 15 verður debatfundur á Fróðskaparset-



Poul Nyrup Rasmussen vil fegin hitta føroyingar á máli

inum, har forsætisráðharrin eftir ein stutt innlegg fer at svara spurningum úr salinum.

Frá klokkan 16.30 verða óformellir samráðingar við føroyska politikarar vfl.

Frá klokkan 18 er so møguleiki hjá fjømiðlunum at tosa við forsætisráðharrin. Um kvöldið bjóðar Poul Nyrup Rasmussen til døgurða á Hotel Føroyum.

Hósdagin fer forsætisráðharrin heim aftur til Danmarkar, men áðrenn tað fer hann at vitja OilWind í Miðvági og síðani stökkur hann inn á gólvið í húsinum hjá Beintu, kent frá filminum um Barbaru.

Poul Nyrup Rasmussen fer aftur til Danmarkar

klokkan 11 við Atlantisflog. (Vit skulu gera vart við, at skráin er fyribils)

Umframt Poul Nyrup Rasmussen koma eisini fleiri av hansara næstu embætismenninum við til Føroyar. Teir eru Nils Bernstein, departementsstjóri, Uffe Toudal Pedersen, departementsráð, Peter Mogensen, skrivstovustjóri, Steen Ryd Larsen, ráðgevi og Søren Krarup, ráðharrar skrivari.

Sosialurin skilur, at fleiri danskir blaðmenn verða við á ferðini. Eisini bløð í hinum Norðurlöndum vísa vitjanini ans. Eitt nú kemur Ole Martin Larsen, sum arbeiddi fyri norska blaðið Aftenposten, úr Keypmannahavn til Føroya

at skriva um vitjanina. Hann sigur við Sosialin, at Aftenposten ætlar sær at gera meira burtur úr Føroyum í framtíðini og er ætlan hansara undir Nyrupvitjanini eisini at dekkja onnur føroysk samfelagsviðurskifti so sum stöðuna í búskapinum, fiskivinnuni, olju- og marknamálið oa

Atli Dam, fyrrv. lögmaður og formaður javnaðarflokksins

Skuldin býttast millum partarnar

-Hví fekk eg ongantíð svar uppá bræv mitt til Nyrup Rasmussen frá 30. januar 1993. Í Føroyum verður tað meitt sum ógvuliga lítil virðing ikki at svara aftur uppá bræv. Hevði Nyrup valt nakrar av teimum loysnum, sum eg vísti á í tí brævinum, so hevði hetta ongantíð fingið slíkar dimensiónir. Tá høvdu vit sjálvir kunnað bjargað Sjónvinnubankanum saman við teimum stóru innskjótarunum. Stjórnin valdi heldur eina loysn, har Den Danske Bank fekk møguleika at tæma Føroya Banka sigur Atli Dam, sum er burturstæddur, bæði tá Nyrup kemur á vitjan, og tá úrslitið av bankakanningini fyriliggur.

JAN MULLER

Ein av høvuðspersonunum í føroyskum politikki í mong mong ár, Atli Dam, og ein teirra, sum hevur verið mest drigin uppá hankamalið og onnur mál, ið hava havt tilknýti til kreppurnar,

sum verð hava seinastu árin, verður ikki í Føroyum, hvørki tá danski forsætisráðharrin vitjar ella tá úrslitið av bankakanningini fyriliggur.

Sosialurin hevur tí vent sær til Atla Dam og spurt hann, hvørjar viðmerkingar

hann vildi havt til bæði vitjan Nyrups og úrslitið av bankakanningini, um so var, at hann var stæddur í Føroyum!

Hann sigur, at tá danski forsætisráðharrin so fegin vil sleppa at vitja Føroyar nú, so eiga føroyingar sjálv-



andi at taka væl ímótt honum.

Sjónvarpsendingarnar
-Men er tú ikki vónsvikin av ikki at kunna vera hjá-

stæddur tá Poul Nyrup Rasmussen kemur at vitja!

-Tað er eitt sindur torført at meta um, hvat ein missur við ikki at vera heima. Nú vísti føroyska sjónvarpið á,

Atli Dam og Poul Nyrup Rasmussen koma ikki at hittast hesaferð

at føroyskir politikarar høvdu spælt við í leikinum sum statistar og hóast teir